

सार्वजनिक आरोग्य विभागाच्या नियंत्रणाखालील जागा न्यायसहाय्यक वैज्ञानिक प्रयोगशाळा, नांदेड यांना तात्पुरत्या स्वरूपात उपलब्ध करून देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: जागाह-२०१५/ प्र.क्र. १८१ / आरोग्य-४.

मंत्रालय, १० वा मजला, संकूल इमारत,
गोकूळदास तेजपाल रुग्णालय आवार, मुंबई.
तारीख: ३० ऑक्टोबर, २०१५.

वाचा

- १) शासन निर्णय, वैद्यकीय शिक्षण व औषधी द्रव्ये विभाग, क्रमांक: एमईडी २०१४/ प्र.क्र.१/ १४/ प्रशा-२, दि.९.१०.२०१४.
- २) शासन निर्णय, गृह विभाग, क्रमांक: एफएसएल-०५१०/ प्र.क्र.६८५/ पु.बा.क्र.६३/ पोल-४, दि.१५.१२.२०१४.
- ३) महासंचालक, (न्यायीक व तांत्रिक), महाराष्ट्र राज्य, मुंबई यांचे पत्र क्रमांक: महासंचालक/३६-३८/२०१५, दि.१३.०७.२०१५.

प्रस्तावना

संदर्भाधीन क्रमांक १ येथील शासन निर्णयान्वये नांदेड येथील वैद्यकीय शिक्षण व औषधी द्रव्ये विभागाच्या प्रशासनिक नियंत्रणाखालील डॉ.शंकरराव चव्हाण वैद्यकीय महाविद्यालयाच्या ताब्यातील इमारती सार्वजनिक आरोग्य विभागाकडे हस्तांतरित करण्यास मान्यता देण्यात आलेली आहे. या इमारतीपैकी श्री. गुरु गोविंद सिंघजी स्मृती रुग्णालयाच्या इमारतीतील दुसऱ्या मजल्यावरील १३५०चौ.मी. इतकी जागा गृह विभागाच्या प्रशासनिक नियंत्रणाखालील नव्याने सुरू करण्यात येत असलेल्या न्याय सहाय्यक वैज्ञानिक प्रयोगशाळेकरीता देण्याबाबतचा प्रस्ताव संदर्भाधीन क्रमांक ३ येथील पत्रान्वये शासनास प्राप्त झाला आहे. तथापि, या ठिकाणी सार्वजनिक आरोग्य विभागाचे १०० खाटांचे जिल्हा रुग्णालय सद्यस्थितीत कार्यान्वित असून अतिरिक्त १०० खाटांचे बांधकाम प्रगतीपथावर आहे. नांदेड शहराची वाढती लोकसंख्या विचारात घेता सदर रुग्णालयात हृदयरोग विभाग व कर्करोग विभाग सुरू करण्याचे प्रस्तावित आहे. तसेच भविष्यात या रुग्णालयाची क्षमता वाढविण्याकरीता सदर जागेची आरोग्य विभागास आवश्यकता आहे. ही बाब विचारात घेऊन सदर जागा नांदेड येथील न्याय सहाय्यक वैज्ञानिक प्रयोगशाळेकरीता तात्पुरत्या स्वरूपात उपलब्ध करून देण्याची बाब शासनाच्या विचाराधीन होती.

शासन निर्णय

या शासन निर्णयान्वये सार्वजनिक आरोग्य विभागाच्या प्रशासनिक नियंत्रणाखालील नांदेड येथील श्री. गुरु गोविंदसिंघजी स्मृती रुग्णालयाच्या (जिल्हा रुग्णालय) इमारतीतील दुसऱ्या मजल्यावरील १३५०

चौ.मी.इतके क्षेत्रफल असलेली जागा पुढीलप्रमाणे अटींच्या अधीन राहून प्रादेशिक न्यायसहाय्यक वैज्ञानिक प्रयोगशाळा, नांदेड यांना सदर शासन निर्णयाच्या दिनांकापासून तात्पुरत्या स्वरूपात उपलब्ध करून देण्यास मान्यता देण्यात येत आहे.

अटी व शर्ती:-

- १) प्रादेशिक न्यायसहाय्यक वैज्ञानिक प्रयोगशाळेस सदर जागा या शासन निर्णयाच्या दिनांकापासून केवळ दोन वर्षांच्या कालावधीकरीता तात्पुरत्या स्वरूपात वापरण्यास उपलब्ध करून देण्यात यावी. दरम्यानच्या कालावधीत प्रयोगशाळेने स्वतःची स्वतंत्र इमारत निर्माण करणे आवश्यक राहिल.
- २) सदर संस्था शासकीय असल्याने या जागेकरीता कोणतेही भाडे आकारण्यात येऊ नये.
- ३) संचालक, आरोग्य सेवा, आरोग्य सेवा संचालनालय, मुंबई आणि महासंचालक (न्यायिक व तांत्रिक), महाराष्ट्र राज्य, मुंबई यांच्यामध्ये सदर जागेच्या उपलब्धतेबाबत आवश्यक करारनामा करण्यात यावा.
- ४) सदर शासन निर्णयाच्या दिनांकानंतर दोन वर्षांचा कालावधी पूर्ण होताच सदर जागेचा ताबा सार्वजनिक आरोग्य विभागास देणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०३०१४५३४१९५१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अ.ता. उईके

अवर सचिव, महाराष्ट्र शासन

प्रत,

१. मा. राज्यपाल यांचे प्रधान सचिव, मलबार हिल, मुंबई.
२. मा.मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई.
३. मा.मंत्री (आरोग्य) यांचे खाजगी सचिव, मंत्रालय, मुंबई.
४. अपर मुख्य सचिव (गृह विभाग), यांचे स्वीय सहाय्यक, मंत्रालय, मुंबई.
५. संचालक, आरोग्य सेवा, आरोग्य सेवा संचालनालय, मुंबई.
६. महासंचालक (न्यायिक व तांत्रिक), महाराष्ट्र राज्य, मुंबई.
७. जिल्हाधिकारी, नांदेड.
८. सहसंचालक, आरोग्य सेवा, रुग्णालये (राज्यस्तर), आरोग्य सेवा संचालनालय, मुंबई.
९. सहाय्यक संचालक (लेखा व लेखापरिक्षा), आरोग्य सेवा, पुणे.

१०. सहसंचालक, आरोग्य सेवा (अर्थ व प्रशासन), पुणे.
११. उपसंचालक, आरोग्य सेवा, परिमंडळ लातूर, लातूर.
१२. जिल्हा शल्य चिकित्सक, जिल्हा रुग्णालय, नांदेड.
१३. निवडनस्ती (आरोग्य-४)